

भाग २

श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको बीसौं वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०४८ सालको ऐन नं. ३५

स्वस्तिश्री गिरिराजचक्रचूडामणि नरनारायणेत्यादि विविध विरूदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ऊरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

संसदका केही पदाधिकारीहरूको पारिश्रमिक र सुविधा सम्बन्धमा व्यवस्था गर्न बनेको
ऐन

प्रस्तावना: संसदको विपक्षी दलका नेता, मुख्य सचेतक र समितिका सभापतिहरूको पारिश्रमिक र सुविधा सम्बन्धमा व्यवस्था गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको बीसौं वर्षमा संसदले यो ऐन बनाएकोछ।

१. संक्षिप्त नाम र प्रारम्भ: (१) यस ऐनको नाम "संसदका केही पदाधिकारीहरूको पारिश्रमिक र सुविधा सम्बन्धी ऐन, २०४८" रहेको छ।

(२) यो ऐन तुरुन्त प्रारम्भ हुनेछ।

२. परिभाषा: विषय वा प्रसंगले अर्को अर्थ नलागेमा यस ऐनमा,-

(क) "विपक्षी दलको नेता" भन्नाले मन्त्रपरिषद् गठन गर्ने वा सो गठन गर्न समर्थन गर्ने दल बाहेक प्रतिनिधि सभा वा राष्ट्रिय सभामा सबैभन्दा बढी सदस्यहरू भएको संसदीय दलले प्रतिनिधि सभा वा राष्ट्रिय सभाको विपक्षी दलको नेता भनी छानेको व्यक्ति सम्झनु पर्छ।

(ख) "समिति" भन्नाले प्रतिनिधि सभा वा राष्ट्रिय सभाको कुनै समिति सम्झनु पर्छ र सो शब्दले दुवै सदनको संयुक्त समितिलाई समेत जनाउँछ।

(ग) "सभापति" भन्नाले समितिको सभापति सम्झनु पर्छ।

(घ) "पदाधिकारी" भन्नाले विपक्षी दलको नेता, मुख्य सचेतक र सभापति सम्झनु पर्छ।

(ङ) "सभामुख" भन्नाले प्रतिनिधि सभाको सभामुख सम्झनु पर्छ।

(५३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(च) "अध्यक्ष" भन्नाले राष्ट्रिय सभाको अध्यक्ष सम्भन्नु पर्छ।

(छ) "मुख्य सचेतक" भन्नाले मन्त्रपरिषद् गठन गर्ने संसदीय दलको नेताले संसद वा संसद सचिवालयसंग लेखापढी गर्न अधिकृत गरिएका प्रतिनिधिसभा सदस्यहरू दुईजनामध्ये मुख्य भनी तोकेको सदस्य सम्भन्नु पर्छ।

३. पारिश्रमिक: (१) पदाधिकारीले अनुसूची १ मा उल्लेख गरिए बमोजिमको पारिश्रमिक पाउनेछ।

(२) कुनै पदाधिकारीको पदावधि समाप्त नहुँदै निजको मृत्यु भई वा निजले राजिनामा दिइ वा प्रतिनिधि सभा विघटन भई निजको सदस्यता कायम नरहेमा त्यस्तो पदाधिकारीलाई आफ्नो सदस्यता कायम रहेको दिनसम्म पाउने पारिश्रमिकको अतिरिक्त एक महीनाको थप पारिश्रमिक दिइनेछ।

(३) पदाधिकारीले उपदफा (२) बमोजिम पाउने पारिश्रमिक वा थप पारिश्रमिक अवस्थानुसार निजलाई वा निजले इच्छाएको व्यक्तिलाई दिइनेछ। पदाधिकारीको मृत्यु भएमा मृत पदाधिकारीले कसैलाई इच्छाएको रहेनछ वा इच्छाईएको व्यक्ति जीवित रहेनछ भने त्यस्तो पारिश्रमिकको रकम निजको नजिकको हकवालालाई दिइने छ।

(४) योग्यता नपुगेको कारणबाट कुनै पदाधिकारीको सदस्यता रिक्त हुन गएमा त्यस्तो पदाधिकारीलाई उपदफा (२) बमोजिमको थप पारिश्रमिक दिइने छैन।

(५४)

५०४

४. पदाधिकारीको निमित्त भत्ता: (१) पदाधिकारीलाई संसदको कुनै सदनको वा कुनै समितिको वा दुवै सदनको संयुक्त बैठकमा भाग लिएको प्रत्येक दिनको निमित्त अनुसूची १ मा उल्लेख गरिए बमोजिमको भत्ता दिइनेछ।

(२) उपदफा (१) बमोजिमको भत्ता देहायको अवधिको लागि पनि दिइनेछ:-

(क) सदनको बैठक स्थगित भएको अवधि भर,

(ख) समितिको बैठक केही दिनको लागि स्थगित गरिएमा सो अवधि भर,

(ग) सम्बन्धित सभाको नियमावलीमा व्यवस्था भए बमोजिम पाउने विदा स्वीकृत गरिएको अवधि भर।

(३) संसदको कुनै सदन वा समितिको कुनै बैठकमा भाग लिन आउने पदाधिकारीलाई बैठक प्रारम्भ हुनु भन्दा तीन दिन अघि देखि बैठक अन्त्य भएको तीन दिन पछि सम्मको लागि उपदफा (१) बमोजिमको दरले थप भत्ता दिइनेछ।

तर सदन वा समितिको बैठकको प्रारम्भमा अनुपस्थित रहेको पदाधिकारीले उपस्थित भएको दिनको तीन दिन अघि देखिको मात्र यस उपदफा बमोजिमको भत्ता पाउनेछ ।

(४) आफ्नो स्थायी वासस्थानबाट संसदको अधिवेशन वा समितिको बैठकमा भाग लिन आउँदा र भाग लिएर फर्कदा संसदका पदाधिकारीलाई दफा ११ को उपदफा (१) को

खण्ड (ख) बमोजिम पाउने भ्रमण भत्ताको दोब्बर भ्रमण भत्ता दिइनेछ।

तर काठमाडौं उपत्यकामा स्थाई वासस्थान भएका पदाधिकारीलाई यस उपदफा बमोजिमको भत्ता दिइने छैन।

(५) संसदको कुनै सदनको दुई अधिवेशनको बीचको अवधिमा पदाधिकारीलाई आफू निर्वाचित भएको निर्वाचन क्षेत्रको भ्रमण गरी वस्तुस्थितिको अध्ययन गर्न एक आर्थिक वर्षमा एक पटक एक महिनाको पारिश्रमिक बराबरको रकम एकमुष्ट दिइनेछ।

५. भत्ता नपाउने: (१) कुनै पदाधिकारी सदनबाट निलम्बित भएमा निलम्बित अवधिभर र फौजदारी अभियोगमा कानून बमोजिम थुनामा वा कैदमा रहेमा त्यसरी थुनामा वा कैदमा रहेको अवधिभरको लागि निजले कुनै किसिमको भत्ता पाउने छैन।

(२) एकै दिन सदन र समितिको बैठक बसेमा एक दिनको भत्ता मात्र दिइनेछ। सदन र समितिको बैठक वापत छुट्टा छुट्टै भत्ता दिइने छैन।

६. पारिश्रमिक र भत्ताको भुक्तानी: पदाधिकारीले यस ऐन बमोजिम पाउने पारिश्रमिक र अन्य भत्ता संसद सचिवालयबाट पाउनेछ।

तर कुनै पदाधिकारीले सचिवालयको हाताबाट पाँच किलोमीटर क्षेत्रभित्रको कुनै बैंकमा खाता खोलेको जानकारी दिई आफूले पाउने पारिश्रमिक र भत्ता सो खातामा जम्मा गरिदिन लिखित सूचना दिएमा संसद सचिवालयले सो रकम त्यस्तो खातामा जम्मा गरी दिनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. राहदानी सुविधा: संसदको कार्यको सिलसिलामा वा नेपाल अधिराज्यको प्रतिनिधित्व गरी विदेश भ्रमण गर्न जाँदा पदाधिकारीलाई कुटनैतिक राहदानी दिइनेछ।

८. आवास सुविधा (१) काठमाडौं उपत्यकामा स्थायी वासस्थान भएका पदाधिकारी बाहेक अन्य पदाधिकारीलाई आवासको निमित्त सरकारी घरको बन्दोबस्त गरिनेछ। त्यस्तो घरको बन्दोबस्त नभएसम्म अनुसूची १ मा उल्लेख गरिए बमोजिमको मासिक रकम आवास सुविधा वापत दिइनेछ।

(२) उपदफा (१) बमोजिम बन्दोबस्त भएको आवासको मर्मत र सम्भार श्री ५ को सरकारले गर्नेछ।

(३) काठमाडौं उपत्यकामा स्थायी वासस्थान भएका पदाधिकारीलाई निजको घरको मर्मत र सम्भारको लागि अनुसूची १ मा उल्लेख गरिए बमोजिमको रकम दिइनेछ।

(४) पदाधिकारीले यस दफा बमोजिम पाउने सुविधा निजको पदावधि समाप्त भएको मितिले थप पन्ध्रदिन सम्मको लागि लिन पाउनेछ।

९. मोटर तथा इन्धन सुविधा: (१) प्रत्येक पदाधिकारीलाई मोटर एक र अनुसूची १ मा उल्लेख गरिए बमोजिमको इन्धन उपलब्ध गराइनेछ।

(२) उपदफा (१) बमोजिम उपलब्ध गराइएको इन्धनको बिल भौचर बुझाउनु पर्ने छैन।

(३) पदाधिकारीले यस दफा बमोजिम पाउने मोटर सुविधा आफ्नो पदावधि समाप्त भएको मितिले सात दिन सम्म प्रयोग गर्न सक्नेछ।

(४) यस दफा बमोजिम उपलब्ध गराइएको मोटरको मरमत र सम्भार श्री ५ को सरकारको तर्फबाट गरिनेछ।

(५) कुनै सदनले पारित गरेको प्रस्ताव बमोजिम वा सभामुख वा अध्यक्षले कानून बमोजिमको अधिकार प्रयोग गरी गठन गरेको अस्थायी प्रकृतिको अन्य कुनै समितिको सभापतिलाई श्री ५ को सरकारको तर्फबाट मोटर उपलब्ध गराउन नसकेको अवस्थामा त्यस्तो समिति बसेको अवधिको लागि उपदफा (१) बमोजिम सभापतिले पाउने मासिक इन्धनको मूल्य बराबरको रकममा नबढ्ने गरी आवश्यक रकम सवारी सुविधा वापत त्यस्तो अस्थायी समितिको सभापतिलाई उपलब्ध गराइनेछ।

१०. बिजुली, धारा र टेलिफोन सुविधा: (१) पदाधिकारीलाई सरकारी घर बन्दोबस्त भएकोमा त्यस्तो घरमा जडान भएको बिजुली र धाराको पूरै महशूल र सो घरमा निजको प्रयोगको लागि एउटा टेलिफोन जडान गर्न लाग्ने धरौटी र अन्य खर्च श्री ५ को सरकारले व्यहोर्ने छ तथा टेलिफोनको मासिक न्यूनतम महशूल रकमको दोब्बर रकम टेलिफोन सुविधा वापत दिइनेछ।

(२) सरकारी घर बन्दोबस्त हुन नसकेकोमा श्री ५ को सरकारको स्वामित्वमा रहने गरी त्यस्तो पदाधिकारीको प्रयोगको लागि निजको आवासमा एउटा टेलिफोन जडान गर्न लाग्ने धरौटी र अन्य खर्चको साथै बिजुली,

(५६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

धारा २ टेलिफोन वापत मासिक चारसय रुपैयाँ एकमुष्ट उपलब्ध गराइनेछ।

(३) उपदफा (२) बमोजिमको सुविधा कठमाडौं उपत्यकामा आफ्नो घरमा बसोबास गर्ने पदाधिकारीले पनि पाउनेछ।

(४) यस दफा बमोजिम उपलब्ध गराइएको टेलिफोन निजी स्वामित्वमा परिणत गराउन पाइने छैन।

११. दैनिक तथा भ्रमण भत्ता: (१) संसदको कार्यको सिलसिलामा नेपाल अधिराज्यभित्र भ्रमण गर्दा पदाधिकारीलाई देहाय बमोजिमको दैनिक तथा भ्रमण भत्ता दिइनेछ:-

(क) दैनिक भत्ता: आफ्नो एक दिनको पारिश्रमिक बराबरको रकम।

(ख) भ्रमण भत्ता:

(१) पैदल भ्रमण गर्दा अनुसूची १ मा उल्लेख गरिएको रकम।

(२) मोटरबाट भ्रमण गर्दा बिल बमोजिमको इन्धन रचर्च तर मोटरबाट भ्रमण गर्नु अघि त्यस्तो भ्रमण गर्ने लिखित स्वीकृति सभामुख वा अध्यक्षबाट लिनु पर्नेछ।

(३) रेलबाट भ्रमण गर्दा एकजनालाई लाग्ने यातानुकूलित व्यवस्था

भएको ठाउँमा वातानु-
कूलितको र सो नभएकोमा
प्रथम श्रेणीको टिकट खर्च र
बर्थ रिजर्भ गरेमा सो वापत
लागेको खर्च।

(४) हवाईजहाजबाट भ्रमण गर्दा
एक जनालाई लागेको टिकट
खर्च।

(५) अन्य सवारी साधनबाट
भ्रमण गर्दा त्यस सम्बन्धमा
लागेको खर्च।

(ग) फुटकर खर्च : तीनलाख रुपैयाँको
यात्रा बीमा गर्न लाग्ने रकम र
हवाई उडान कर वापत लाग्ने
रकमको अतिरिक्त अन्य फुटकर
खर्च वापत प्रत्येक एक तर्फी
भ्रमणको लागि एक मुष्ट थप
एक सय रुपैयाँ दिइनेछ।

(२) पदाधिकारीलाई संसदको काममा
वा नेपाल अधिराज्यको तर्फबाट विभिन्न
समारोह, उत्सव, सम्मेलन आदिमा भाग लिन
नेपाल अधिराज्य बाहिर भ्रमण गर्दा देहाय
बमोजिमको दैनिक तथा भ्रमण भत्ता दिइनेछः-

(क) दैनिक भत्ता: अनुसूची २ मा उल्लेख गरिए
बमोजिमको विदेशी मुद्रा।

तर नेपाल अधिराज्य बाहिर
विदेशी राष्ट्रको अतिथिको रूपमा
औपचारिक भ्रमणमा जाँदा पदाधिकारीलाई
त्यस्तो राष्ट्रमा रहनुजेलसम्मको दिनहरूको

आधिकारिकता मुद्रण विभागबाट प्रसृत गरिएपछि मात्र लागु हुनेछ।

लागि यस खण्ड बमोजिम पाउने दैनिक भत्ताको आधाको दरले मात्र भत्ता दिइनेछ।

(ख) भ्रमण भत्ता:

(१) मोटरबाट भ्रमण गर्दा बील वा टिकट बमोजिमको मोटर भाडाको रकम।

(२) रेलबाट भ्रमण गर्दा एक जनालाई लाग्ने वातानुकूलित व्यवस्था भएको ठाउँमा वातानुकूलितको र सो नभएकोमा प्रथम श्रेणीको टिकट खर्च र बर्थ रिजर्भ गरेमा सो वापत लागेको खर्च।

(३) हवाईजहाजबाट भ्रमण गर्दा एकजनालाई लाग्ने इकोनोमी दर्जाको टिकट खर्च।

(४) जल मार्गबाट भ्रमण गर्दा एकजनालाई लाग्ने बील वा टिकट बमोजिमको खर्च।

(ग) फुटकर खर्च: तीनलाख रुपैयाँको यात्रा बीमा गर्न लाग्ने रकम र हवाई उडान कर वापत लाग्ने रकमको अतिरिक्त अन्य फुटकर खर्च वापत प्रत्येक एक तर्फी भ्रमणको लागि एकमुष्ट थप एक सय रुपैयाँ दिइनेछ।

१२. लगा भत्ता: संसदको काममा वा नेपाल अधिराज्यको प्रतिनिधित्व गरी विभिन्न समारोह, उत्सव, सम्मेलन आदिमा भाग लिन नेपाल अधिराज्य बाहिर जाँदा पदाधिकारीलाई तीन

वर्षमा एक पटक एक महिनाको पारिश्रमिक बराबरको रकम लुगा भत्ता वापत दिइनेछ।

१३. नेता भत्ता: प्रतिनिधि मण्डलको नेताको रूपमा विदेश जाँदा पदाधिकारीलाई निजले पाउने दैनिक भत्ताको पचास प्रतिशत थप रकम नेता भत्ता वापत दिइनेछ।

१४. निजी सचिवालय र कर्मचारीको व्यवस्था:
(१) आफ्नो कार्यकालभरको निमित्त पदाधिकारीले निजी सचिवालयको लागि अनुसूची ३ मा उल्लेख गरिए बमोजिमको कर्मचारी नियुक्त गर्न पाउनेछ।

(२) पदाधिकारीलाई निजको कार्यकालभरको निमित्त आवश्यक फर्निचरको अतिरिक्त अनुसूची ३ मा उल्लेख गरिए बमोजिमको मालसामान उपलब्ध गराइनेछ। सो बमोजिम पदाधिकारीलाई उपलब्ध गराइएको फर्निचर र मालसामानहरू निजले आफ्नो कार्यकाल समाप्त भएपछि फिर्ता बुझाउनु पर्नेछ।

(३) निजी सचिवालयको लागि मसलन्द तथा अतिथि सत्कारको निमित्त पदाधिकारीलाई प्रति महिना अनुसूची ३ मा उल्लेख गरिए बमोजिमको रकम उपलब्ध गराइनेछ।

१५. सुरक्षाको व्यवस्था: पदाधिकारीको सुरक्षाको निमित्त अनुसूची ३ मा उल्लेख गरिए बमोजिमको सुरक्षा कर्मचारीको व्यवस्था श्री ५ को सरकारले गर्नेछ।

१६. उपचारको सुविधा: (१) उपचारको निमित्त पदाधिकारीलाई चिकित्सकको निःशुल्क सेवा संसद सचिवालयमा उपलब्ध गराइनेछ।

(२) अस्पतालमा भर्ना भई औषधि उपचार गर्नु पर्ने भनी संसद सचिवालयको चिकित्सकले सिफारिश गरेको पदाधिकारीले अस्पतालमा भर्ना भई औषधी उपचार गराएमा त्यसरी उपचार गराउँदा लागेको सम्पूर्ण खर्च संसद सचिवालयले व्यहोर्नेछ।

१७. कार्यालय सुविधा: (१) विपक्षी दलको नेतालाई संसद सचिवालयमा कार्यालय स्थापना गर्न कार्यकक्षा उपलब्ध गराइनेछ।

(२) उपदफा (१) बमोजिम कार्य कक्षमा आवश्यक फर्निचरका साथै टाइपिङ सुविधा उपलब्ध गराइनेछ।

१८. स्थायी बासस्थान र निर्वाचन क्षेत्र फरक भएमा कुनै एकको सुविधा पाउने: कुनै पदाधिकारीको स्थायी बासस्थान भएको क्षेत्र र निज संसदको सदस्य निर्वाचित भएको क्षेत्र भिन्ना भिन्नै भएमा दफा ४ को उपदफा (४) बमोजिम निजले पाउने भ्रमण भत्ता ती मध्ये कुनै एक स्थानबाट आउँदा जाँदा मात्र लिन पाउनेछ।

१९. बील भरपाई इत्यादि पेश गर्नु पर्ने: (१) भ्रमण भत्ता भुक्तानीको निमित्त पहिलो पटक अधिवेशनमा आउँदाको हवाईजहाज, रेल, बसको टिकट वापत भएको खर्चको बिल भरपाई र पैदल भ्रमण गरेकोमा आफूले भ्रमण गरेको क्वेस प्रमाणित गराएको निस्सा भ्रमण बिलको साथ पेश गर्नु पर्नेछ।

(२) भ्रमण खर्चमा परिवर्तन नभएसम्म उपदफा (१) बमोजिम एक पटक प्रमाणित बील भौचर संलग्न भएको दैनिक तथा भ्रमण भत्ताको बील बराबरको रकम दोश्रो पटकदेखि सदन वा समितिको बैठकमा भाग लिन आउँदा जाँदाको लागि पनि दैनिक तथा भ्रमण भत्ता वापत एक मुष्ट खर्च लेखी सम्बन्धित पदाधिकारीलाई संसद सचिवालयले उपलब्ध गराउनेछ।

२०. दोहोरो पर्ने गरी सुविधा नपाउने: (१) समितिको बैठक चलिरहेको समयमा सदनको बैठक प्रारम्भ हुने कुराको वा सदनको बैठक चलिरहेको समयमा समितिको बैठक प्रारम्भ हुने कुराको सूचना प्रकाशित भएकोमा सो बमोजिम समिति वा सदनको बैठक प्रारम्भ हुने र चलिरहेको बैठक अन्त्य भएको मिति बीचको अवधि सात दिन भन्दा बढी फरक नभएमा चालू बैठकमा भाग लिइरहेको पदाधिकारीले पछिबाट प्रारम्भ भएको समिति वा सदनको बैठकको अन्त्य भएपछि मात्र यस ऐन बमोजिम भ्रमण भत्ताको सुविधा पाउनेछ।

(२) विपक्षी दलको नेता कुनै समितिको सभापति भएमा वा कुनै पदाधिकारी दुईवटा पदमा मनोनित वा निर्वाचित भएमा निजलाई बढी सहुलियत पाउने कुनै एक पद वापतको सुविधा मात्र दिइनेछ।

२१. अन्धो र असक्त पदाधिकारीलाई विशेष सुविधा:

(१) कुनै पदाधिकारी अन्धो वा शारीरिक रूपले असक्त भई हिंडडुल गर्न निजलाई परिचारकको सेवाको आवश्यकता छ भन्ने सभामुख वा अध्यक्षलाई लागेमा त्यस्तो पदाधिकारीको साथ रहने एकजना परिचारकलाई उपदफा (२) बमोजिमको सुविधा प्रदान गरिनेछ।

(२) पदाधिकारीको साथमा उपदफा (१) बमोजिम रहेको परिचारकलाई देहाय बमोजिमको सुविधा प्राप्त हुनेछ:-

(क) दैनिक भत्ता:- पदाधिकारीले पाउने दैनिक भत्ताको आधा।

(ख) भ्रमण भत्ता:- पदाधिकारीले भ्रमण गर्दा पाए सरहको समान सुविधा।

(ग) लुगा भत्ता:- पदाधिकारीले पाउने रकमको आधा।

२२. अस्थायी समितिको सभापतिले थप सुविधा

नपाउने : कुनै सदनले पारित गरेको प्रस्ताव बमोजिम वा सभामुख वा अध्यक्षले कानून बमोजिमको अधिकार प्रयोग गरी गठन गरेको अस्थायी प्रकृतिको समितिको सभापतिले सो पदमा रहेको नाताले दफा ९ को उपदफा (५) मा लेखिएदेखि बाहेक अरु कुनै थप सुविधा पाउने छैन।

अनुसूची-१

(दफा ३,४,८,९ र ११ संग सम्बन्धित)

पदाधिकारीले पाउने सुविधा

क्र.सं.	सुविधाको विवरण	इकाई दर	प्रतिनिधिसभाको विपक्षी दलको नेता	मुख्य सचेतक	राष्ट्रिय सभाको विपक्षी दलको नेता	सभापति
	पारिश्रमिक	प्रति महिना रु.	पाँच हजार पाँच सय पैसठ्ठी	पाँच हजार पाँच सय पैसठ्ठी	पाँच हजार तीन सय पन्ध्र	चार हजार पाँच सय
	बैठक भत्ता	दैनिक	एक सय	एक सय	एक सय	एक सय
	आवास सुविधा	प्रति महिना रु.	सरकारी बन्दोबस्त हुने	तीन हजार पाँच सय	तीन हजार पाँच सय	तीन हजार
	कठमाडौं उपत्यकामा	ऐ.ऐ.	ऐ.ऐ.	एक हजार पाँच सय	एक हजार पाँच सय	एक हजार पाँच सय

(६६)

स्थायी बास- स्थान भएक पदाधिकारी लाई घर मर्मत सम्भारको लागि	प्रति महिना लिटर	तीन सय	तीन सय	दुईसय पचास	एकसय पचास
पेट्रोल		पाँच	पाँच	पाँच	बीस
मोविल	त्रैमासिक लिटर	पाँच	पाँच	पाँच	बीस
पैदल भ्रमण गर्दा	प्रति कोस रु.	पाँच	पाँच	पाँच	बीस

(६७)

अनुसूची-२

(दफा ११ को उपदफा (२) को तण्ड (क) संग सम्बन्धित)

विदेरा भ्रमण गर्दा पाउने दैनिक भत्ता

क्र.सं.	पदाधिकारी	जापान, दक्षिण कोरिया, फिलिपिन्स बाहेक अन्य सबै एशियाई मुलुकहरूमा य.एस.डलर(तर भारतको हकमा परिवर्त्य विदेशी मुद्रा बराबर भारतीय मुद्रामा)	जापान, दक्षिण कोरिया, फिलिपिन्स लगायत बाँकी सबै मुलुकहरूमा य.एस.डलर	एकसय पच्चीस	एकसय पच्चीस
	प्रतिनिधि सभाको विपक्षी दलको नेता	एक सय	एक सय	एक सय	एक सय
	मुख्य सचेतक				

(६८)

राष्ट्रिय सभाको विपक्षी दलको नेता	एक समय	एकसय पच्चीस
सभापति	एक समय	एकसय पच्चीस

सद्व्यवस्था विभाग, सिंहदरवार

(६६)

आधिकारिकता सुदूर विभागबाट प्रमाणित गरिएपछि मात्र लागु हुनेछ।

595

अनुसूची-३
(दफा १४ र १५ संग सम्बन्धित)
अन्य सुविधा

क्रम संख्या	सुविधाको विवरण	इकाई दर	प्रतिनिधि सभाको विपक्षी दलको नेता	मुख्य सचेतक	राष्ट्रिय सभाको विपक्षी दलको नेता	सभापति
१.	स्वकीय सचिव (रा.प.टि.) उप-सचिव स्तर	जना	एक	×	×	× × × एक
२.	स्वकीय सचिव (रा.प.तृ.) शाखा-अधिकृत स्तर	जना	×	एक	एक	× × × एक
३.	टाइपिस्ट	जना	एक	एक	एक	× × × × × × × × ×
४.	डाइभर	जना	दुई	एक	एक	× × × × × × × × ×
५.	पियन	जना	दुई	एक	एक	× × × × × × × × ×
६.	देवनागरी टाईपराइटर	गोटा	एक	एक	एक	× × × × × × × × ×
७.	अंग्रेजी टाईपराइटर	गोटा	एक	एक	एक	× × × × × × × × ×
८.	साईकल	गोटा	दुई	एक	एक	× × × × × × × × ×

(७०)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

९.	मसलन्द तथा अतिथि सरकार को लागि	प्रति महिना रु.	एकहजार छ सय	एकहजार छ सय	एकहजार तीन सय	X X X X X X X X
१०.	अंगरक्षक पट्टिक	जना	एक	X	X X X X X X	
११.	विल्लादार (गार्ड)	जना	एक	X	X X X X X X	
१२.	सेनिक जवान	जना	दश	X	X X X X X X X X	

सालमोहर सबर मिति :- २०४८।८।४।४

सिंहदरबार
 राजाले,
 ईश्वरबहादुर थोपल
 भी ५ को सरकारको सचिव

(७१)

मुद्रण विभाग, सिव्हरवार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

522